



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 8 Vol. VIII	തിരുവനന്തപുരം, ചൊവ്വ Thiruvananthapuram, Tuesday	2019 ആഗസ്റ്റ് 27 27th August 2019 1195 ചിങ്ങം 11 11th Chingam 1195 1941 ഭാദ്രം 5 5th Bhadra 1941	നമ്പർ No.	35
-----------------------	---	---	--------------	----

PART III Fisheries Department

വിജ്ഞാപനം

നമ്പർ ബി-861/2019.

2019 ജൂലൈ 22.

കോട്ടയം ജില്ലയിൽ വൈക്കം താലൂക്കിൽ വടക്കേമുറി വില്ലേജിൽ പനമ്പുകാട് കരയിൽ വടക്കേത്തറ വീട്ടിൽ ഭാസ്കരൻ മകൻ വിദ്യാധരൻ പിതൃസ്വത്തായി ലഭിച്ചിട്ടുള്ള ഉദയനാപുരം പനമ്പുകാട് 775-ാം നമ്പർ ചീനവല വൈക്കം സബ് രജിസ്ട്രാർ ഓഫീസിൽ 1555/409-410-ാം നമ്പരായി രജിസ്റ്റർ ചെയ്തിട്ടുള്ളതാണ്. മേൽപ്പടി ആധാര പ്രകാരം ശ്രീ. വിദ്യാധരൻ വൈക്കം മത്സ്യഭവനിൽ കരം ഒടുക്കുന്നതിന് അപേക്ഷിച്ചിട്ടുള്ളതും പിതാവ് ഭാസ്കരന്റെ പേരിൽ കരം കുടിശ്ശിക ഇല്ലാത്തതുമാണ്.

മേൽ സാഹചര്യത്തിൽ വടക്കേത്തറ വീട്ടിൽ ഭാസ്കരൻ മകൻ വിദ്യാധരനെ 775-ാം നമ്പർ ചീനവലയ്ക്ക് തന്റെ പേരിൽ ചേർത്ത് കരം ഒടുക്കുന്നതിന് ആർക്കെങ്കിലും പരാതി ഉള്ളപക്ഷം ഈ വിജ്ഞാപനം പ്രസിദ്ധപ്പെടുത്തി 60 ദിവസങ്ങൾക്കകം രേഖാമൂലം ഈ ഓഫീസിൽ അറിയിക്കേണ്ടതും നിശ്ചിത സമയപരിധിക്കുള്ളിൽ പരാതികൾ ലഭിക്കാത്തപക്ഷം അപേക്ഷകന്റെ പേരിൽ 775-ാം നമ്പർ ചീനവലയ്ക്ക് കരം ഒടുക്കുന്നതിന് അനുമതി നൽകുന്ന താണെന്ന് ഇതിനാൽ വിജ്ഞാപനം ചെയ്തുകൊള്ളുന്നു.

ഫിഷറീസ് ഡെപ്യൂട്ടി ഡയറക്ടറുടെ (ഒപ്പ്)
കാര്യാലയം, കോട്ടയം. ഫിഷറീസ് ഡെപ്യൂട്ടി ഡയറക്ടർ.

Gaz. No. 35/2019/DTP (Fisheries).

ഫിഷറീസ് സഹകരണ സംഘം രജിസ്ട്രാർ/ഫിഷറീസ്
ജോയിന്റ് ഡയറക്ടർ (ഉത്തര മേഖല)
കോഴിക്കോടിന്റെ നടപടിക്രമം
(ഹാജർ: കെ. ബി. അനിൽകുമാർ)

വിഷയം: —ഫിഷറീസ്—സഹകരണം—എടക്കടപ്പുറം
അൽബസാർ മത്സ്യത്തൊഴിലാളി വികസന
ക്ഷേമ സഹകരണ സംഘം ക്ലിപ്തം നമ്പർ
എഫ് (എം) 141 പ്രവർത്തനം നിർത്തൽ
ചെയ്ത് ഉത്തരവാകുന്നത്—സംബന്ധിച്ച്.

സൂചന: —(1) പൊന്നാനി ഫിഷറീസ് അസിസ്റ്റന്റ്
രജിസ്ട്രാറുടെ 5-2-2019-ലെ എ.ആർ.എഫ്./
85/11 നമ്പർ കത്ത്.

(2) ഈ ഓഫീസിലെ 6-3-2019-ലെ ഇതേ
നമ്പർ ഉത്തരവ്.

(3) ഫിഷറി ഡവലപ്പ്മെന്റ് ഓഫീസർ
താനൂരിന്റെ 25-5-2019-ലെ 18/19 നമ്പർ
കത്തും, റിപ്പോർട്ടും.

ഉത്തരവ് നമ്പർ എഫ്/354/19 തീയതി, 23-7-2019

മലപ്പുറം ജില്ലയിലെ എടക്കടപ്പുറം അൽബസാർ മത്സ്യത്തൊഴിലാളി വികസന ക്ഷേമ സഹകരണ സംഘം ക്ലിപ്തം നമ്പർ എഫ്(എം) 141, 31-12-2001-ൽ രജിസ്റ്റർ ചെയ്ത് 1-2-2002 മുതൽ പ്രവർത്തനം ആരംഭിച്ചുവെങ്കിലും അംഗീകൃത നിയമാവലി പ്രകാരം യാതൊരു പ്രവർത്തനങ്ങളും ഏറ്റെടുത്ത് നടത്താതെ 2002 മുതൽ തന്നെ പ്രവർത്തനം മന്ദീഭവിച്ച അവസ്ഥയിലാണെന്നും, നിലവിൽ ഉണ്ടായിരുന്ന ഭരണ സമിതി അംഗങ്ങൾക്ക് സംഘം പ്രവർത്തനം പുനരാരംഭിക്കുന്നതിന് നിർദ്ദേശം നൽകിയെങ്കിലും യാതൊരു നടപടിയും സ്വീകരിച്ചിട്ടില്ല എന്നും, 2016-17 വർഷത്തെ ഓഡിറ്റ് റിപ്പോർട്ട് പ്രകാരം സംഘത്തിന് ₹ 10,950 കടം ഉള്ളതായും, സംഘം പ്രവർത്തനം പുനരുജ്ജീവിപ്പിക്കാൻ സാധ്യമല്ലാത്തതിനാൽ 1969 കേരള സഹകരണ സംഘം നിയമം വകുപ്പ് 71 (2) (ബി) പ്രകാരം ടി സംഘം സമാപ്തീകരിക്കുന്നതിനായി സൂചന (1) പ്രകാരം ഫിഷറീസ് അസിസ്റ്റന്റ് രജിസ്ട്രാർ, പൊന്നാനി ശുപാർശ സമർപ്പിക്കുകയുണ്ടായി. ആയതിൽ നടപടി സ്വീകരിക്കുന്നതിലേക്കായി സൂചന 2 പ്രകാരം ഫിഷറി ഡവലപ്പ്മെന്റ് ആഫീസർ, താനൂരിനെ 1969 കേരള സഹകരണ സംഘം നിയമം വകുപ്പ് 65 പ്രകാരം സംഘത്തിൽ അന്വേഷണ വിചാരണ നടത്തുന്നതിന് നിയോഗിച്ചുകൊണ്ട് ഉത്തരവാകുകയുണ്ടായി.

ആയതു പ്രകാരം സംഘം രജിസ്ട്രേഷൻ നടപടികൾ പൂർത്തീകരിച്ച് 1969 കേരള സഹകരണ സംഘം നിയമം വകുപ്പ് 28 ചട്ടം 7 പ്രകാരം നിശ്ചിത കാലപരിധിക്കുള്ളിൽ സംഘത്തിന്റെ അംഗീകൃത നിയമാവലി വ്യവസ്ഥകൾ പ്രകാരമുള്ള യാതൊരു പ്രവർത്തനങ്ങളും ഏറ്റെടുത്ത് നടത്തിയിട്ടില്ല എന്നും, ടി സംഘത്തിന്റെ പ്രവർത്തനം പുനരുജ്ജീവിപ്പിക്കുന്നതിന് യാതൊരു സാധ്യതയും നിലവിലില്ല എന്നും, ആയതിനാൽ വകുപ്പ് 71 (സി) പ്രകാരം സംഘം നിർത്തൽ ചെയ്ത് സംഘത്തിന്റെ രജിസ്ട്രേഷൻ റദ്ദ്

ചെയ്യുന്നതിനാവശ്യമായ തുടർ നടപടികൾ സ്വീകരിക്കുന്നതിനായി സൂചന 3 പ്രകാരം പരിശോധനാ ഉദ്യോഗസ്ഥൻ റിപ്പോർട്ട് സമർപ്പിച്ചിരിക്കുന്നു.

മേൽ സാഹചര്യത്തിൽ മത്സ്യത്തൊഴിലാളികളുടെ സാമൂഹിക സാമ്പത്തിക വികസനവും, ക്ഷേമവും ഉറപ്പാക്കുക എന്ന ലക്ഷ്യത്തോടുകൂടി 2001-ൽ ആരംഭിച്ച ഈ സംഘം, നിയമാവലി പ്രകാരം യാതൊരു പ്രവർത്തനവും നാളിതുവരെ ഏറ്റെടുത്ത് നടത്തിയിട്ടില്ല എന്നും, ഇനിയും സംഘം പുനരുജ്ജീവിപ്പിക്കാൻ സാധ്യത ഇല്ല എന്നും എനിക്ക് ബോധ്യമായതിന്റെ അടിസ്ഥാനത്തിൽ 1969 കേരള സഹകരണ സംഘം നിയമം വകുപ്പ് 3 പ്രകാരം എന്നിൽ നിക്ഷിപ്തമായ അധികാരം വിനിയോഗിച്ച് എടക്കടപ്പുറം അൽബസാർ മത്സ്യത്തൊഴിലാളി വികസന ക്ഷേമ സഹകരണ സംഘം ക്ലിപ്തം നമ്പർ എഫ്(എം) 141-ൽ വകുപ്പ് 71(2) (ബി) പ്രകാരം പ്രവർത്തനം നിർത്തൽ ചെയ്തുകൊണ്ടും, വകുപ്പ് 72 പ്രകാരം ലിക്വിഡേറ്റർ ആയി സീനിയർ സഹകരണ സംഘം ഇൻസ്പെക്ടർ താനൂരിനെ നിയോഗിച്ചുകൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ ഉടൻതന്നെ ടി സംഘത്തിന്റെ ആസ്തികളുടെയും, ബാധ്യതകളുടെയും, റിക്കാർഡുകളുടെയും ചുമതല ഏറ്റെടുത്ത് റിപ്പോർട്ട് ചെയ്യേണ്ടതും നിയമാനുസൃത കാലാവധിയായ രണ്ട് മാസത്തിനുശേഷം സംഘത്തിന്റെ അവസാന സമാപ്തീകരണ നടപടികൾ സ്വീകരിക്കേണ്ടതാകുന്നു.

(ഒപ്പ്)

ഫിഷറീസ് സഹകരണ

സംഘം രജിസ്ട്രാർ/

ഫിഷറീസ് ജോയിന്റ് ഡയറക്ടർ.

കോഴിക്കോട്.